

siaⁿ-kńg. Lâng teh chhóan-khùi á-sī chhut-siaⁿ, hōe-iàm tiòh khui hō khong-khì ōe chhut-jip, nā teh chiáh beh thun mih, hōe-iàm ōe khàm siaⁿ-kńg ê kháu, hō chiáh mih bōe jip siaⁿ-kńg. Siat-sú teh thun ê sī chiáh mih hut-jiān jip-khì, lâng chiū ōe tiòh-ka-chák.

Lūn heng-háh.

42. Heng-háh ê āu-bīn ū chek-thiāu 12 tè kut, siang-pêng kap chéng-bīn ū hiáp-kut kap heng-khám kut chòe kau-kài. Heng-khám lāi ū kúi-nā hāng iàu-kín ê mih. (1) Chóng-khì kńg ōe lōh kàu hì. (2) Chó-pêng kap iū-pêng ê hì. (3) Sim, i-kip ñg sim, lī sim kúi-nā tiâu tōa huih-kńg. (4) Tī āu-bīn ū chiáh-kńg beh lōh-khì kàu ūi. Hôaiⁿ-keh moh ê āu-bīn kap chek-thiāu saⁿ-liâm, i ê siang-pêng i-kip chéng-bīn liâm tī hiáp-kut kap heng-khám kut. Chit tēng mōh ñg heng-khám hit bīn ōe phòng khí-lái, ñg pak-tó hit bīn ōe nah khí-khì. Hôaiⁿ-keh mōh ē ū pak-lāi ê chōng-hú, tē 90-92 chat ōe kì siông-sè.

Lūn khì-kńg.

43. Chóng-khì-kńg ōe sòa-chiap siaⁿ-kńg lāi thàu kàu hì. Tùi phê-gōa bong i ē-thé sī tēng kòa ngī, sī in-ūi ū jím ê khôan kúi-nā chat sio thâh. Chiah ê jím khôan ōe hō khì-kńg thián-khui, bián tit háp-óá khong-khì chiah ōe thàu. Chóng-khì-kńg ê tñg khah liam sì chhùn, ē-tóe pun siang-chhe kiò chòe chó-iū khì-kńg, chit ê jip chó-pêng ê hì, chit ê jip iū-pêng ê hì.

Khì-kńg kàu hì lāi koh pun-chhe chhin-chhiūⁿ chhiū-ki, ná khui chhe ná sòe tiâu. Hiah ê iù-iù ê khì-kńg kiò chòe bî-khì-kńg, i ê thé chin pôh. Chiah ê bî-khì-kńg ták tiâu ê bé-liu ōe phòng-khui khah khoah. Tī chit ê khah khoah ê só-châi chiū pun chhe 2, 3 ê khang-khak chiū soah. Ták ê khang-khak ū chöe-chöe khì-phâ. In-ūi ták tiâu bî-khì-kńg ê bé-liu ū chöe-chöe khì-phâ, só-í hì lāi ê khì-phâ kiöng kúi ê chin oh siàu. Ú lâng chhui-sng ū lak ek ê chöe. Ták ê ū khong-khì tī lāi-bīn, siat-sú nā chiong chit tè hì hê chuí lāi ōe phû khí-lái.

Lūn-hì.

44. Hì ū 2 ê, tī heng-khám ê siang-pêng, só-í hō chòe chó-hì iū-hì. I ê tāng ták ê iok-liòk 20 niú. Iū-hì hun 3 iáp, chó-hì hun 2 iáp, só-í iū-hì pí chó-hì lî-lî-á khah tāng. Ták ê hì téng-thâu chiam hêng, ē-bīn khoah koh nah lâi háp hôaiⁿ-keh mōh ê phòng khí-lái. Hì ū 2 tēng mōh pau teh, gōa tēng iā chòe heng-khám ê lāi-lí, iā liâm tī hiáp-kut ê lāi-bīn kap hôaiⁿ-keh mōh ê téng-bīn. Lâi tēng sī teh pau hì kàu liâm-liâm. Hì lāi ū bî-khì-kńg kap khì-phâ chöe-chöe, só-í i ê thé phò-phò phâⁿ-phâⁿ. Hì lāi iā ū huih-kńg só hun-chhe ê bî-huih-kńg chin chöe. Án-ni-siⁿ huih teh keng-kè hì ê bî-huih-kńg, i ê thàn-ióng-khì kap khì-phâ lâi ê ióng-khì ōe thòe-ōaⁿ, in-ūi hit só-châi put-kò nñg tēng pôh-pôh ê mōh lâi keh nā-tiāⁿ, hí 2 tēng iù-iù pôh-pôh ê mōh chiū-sī khì-phâ piah kap bî-huih-kńg piah, só-í siòk khì ê lûi ōe khòai-khòai keng-kè hiah pôh ê mōh.

Lūn chhóan-khùi ê lí.

45. Lâng chhóan-khùi ū nñg châm. Chit châm tiòh khip-jip khong-khì, chit châm tiòh hō-chhut. Khip-jip ê sî hôaiⁿ-keh mōh ōe lōh kē, heng-khám piah phòng khah chhut, heng-khám thián khui, lâi-bīn khah tōa khang, hì iáp iā tè heng-khám phòng tōa, só-í hì lâi ū